

24-04-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ కనులతో చూస్తున్నదంతా సమాప్తము కానున్నది, కనుకనే దీని పై మీకు అసంతృప్తి వైరాగ్యము ఉండాలి, తండ్రి మీ కారకు నూతన ప్రపంచమును తయారు చేస్తున్నారు”

ప్రశ్న:- పిల్లలైన మీ సైలెన్స్(శాంతి/Silence)లో ఏ రహస్యము ఇమిడి ఉంది?

సమా:- మీరు సైలెన్స్లో కూర్చున్నప్పుడు శాంతిధామమును సృష్టి చేస్తారు. సైలెన్స్ అనగా జీవించియుండి కూడా మరణించడము అని మీకు తెలుసు. ఇక్కడ సైలెన్స్గా ఉండటాన్ని తండ్రి సద్గురువు రూపములో నేర్పిస్తున్నారు. మీరు సైలెన్స్లో ఉండి మీ వికర్మలను దగ్ధము చేసుకుంటారు. ఇప్పుడు ఇంటికి వెళ్ళాలనే జ్ఞానము మీకు ఉన్నది. ఇతర సత్సంగాలలో శాంతిగా కూర్చున్నా కూడా వారికి శాంతిధామపు జ్ఞానము ఉండదు.

ఓంశాంతి. మధురాతి మధురమైన అపురూపమైన పిల్లలతో శివబాబా మాట్లాడుతున్నారు కాని గీతలో శ్రీకృష్ణుడు మాట్లాడినట్లు ఉంది. వాస్తవానికి చెప్పింది శివబాబాయే. కృష్ణుని, తండ్రి అని అందరూ పిలువరు. లౌకిక మరియు పారలౌకిక - ఇద్దరు తండ్రులుంటారని భారతవాసులకు తెలుసు. పారలౌకిక తండ్రిని పరమపిత అంటారు. లౌకిక తండ్రిని పరమపిత అని అనరు. మీకు లౌకిక తండ్రి తెలిపించడము లేదు, పారలౌకిక తండ్రి పారలౌకిక పిల్లలకు తెలియచేస్తున్నారు. మొట్టమొదట మీరు శాంతిధామానికి వెళ్తారు. దానికే ముక్తిధామము, నిర్వాణధామము లేక వానప్రస్థమని అంటారు. తండ్రి చెప్పున్నారు - పిల్లలారా ! ఇప్పుడు శాంతిధామానికి వెళ్ళాలి. దానినే శాంతి శిఖరము (టవర్ ఆఫ్ సైలెన్స్, Tower of Silence) అని అంటారు. ఇక్కడ కూర్చున్నప్పుడు మొట్టమొదట శాంతిలో కూర్చోవాలి. ఏ సత్సంగములోనైనా మొట్టమొదట శాంతిలో కూర్చుంటారు. కాని వారికి శాంతిధామపు జ్ఞానము లేదు. ఆత్మలమైన మనము ఈ పాత శరీరమును వదలి ఇంటికి వెళ్ళాలని పిల్లలకు తెలుసు. ఏ సమయములోనైనా శరీరము వదలవచ్చు కావున ఇప్పుడు తండ్రి ఏమి చదివిస్తున్నారో దానిని బాగా చదువుకోవాలి. వారు పరమ శిక్షకులు కూడా అలాగే సద్గతిదాత అయిన గురువు కూడా అవుతారు. వారితో యోగమును జోడించాలి. ఈ ఒక్కరే మూడు సేవలను చేస్తారు. ఇలా ఇంకెవ్వరూ ఒక్కరే మూడు సేవలూ చేయలేరు. ఈ తండ్రి సైలెన్సును కూడా నేర్పుతారు. జీవించియుండి మరణించుటనే “సైలెన్స్” అని అంటారు. ఇప్పుడు శాంతిధామమైన మన ఇంటికెళ్ళాలని పిల్లలకు తెలుసు. ఎంతవరకు పవిత్ర ఆత్మలుగా కారో అంతవరకు వాపస్ ఇంటికి ఎవ్వరూ వెళ్ళలేరు. అందరూ వెళ్ళనే వెళ్ళాలి. కాని చేసిన పాపకర్మలకు శిక్షలు అంతిమ సమయములో లభిస్తూ ఉంటాయి. తర్వాత పదవి కూడా భ్రష్టమైపోతుంది. మాయతో ఓడిపోవడము వలన శిక్షలు కూడా తినవలసి పడుతుంది. మాయ పై విజయము కలిగించడానికే తండ్రి వస్తారు. కాని అజాగ్రత్త వలన తండ్రిని తలంపు చేయరు. ఇక్కడ ఒక్క తండ్రిని మాత్రమే సృష్టి చేయాలి. భక్తిమార్గములో చాలా భ్రమిస్తూ ఉంటారు. ఎవరికి తలవంచి నమస్కరిస్తున్నారో వారి గురించే తెలియదు. తండ్రి వచ్చి భ్రమించుట నుండి ముక్తి కలిగిస్తారు. జ్ఞానము పగలని, భక్తి రాత్రి అని తండ్రి వచ్చి తెలియచేస్తున్నారు. రాత్రి సమయములోనే ఎదురుదెబ్బలు తింటారు. జ్ఞానము ద్వారా పగలు అనగా సత్య త్రేతాయుగాలు, భక్తి అనగా రాత్రి, ద్వాపర-కలియుగాలు. ఇది

పూర్తి డ్రామాలో కాలపరిమితి. సగం సమయము పగలు, సగం సమయము రాత్రి. ప్రజాపిత బ్రహ్మకుమారీల పగలు మరియు రాత్రి. ఇది అనంతమైన విషయము. అనంతమైన తండ్రి అనంతమైన సంగమయుగములో వస్తారు. అందుకే దీనినే శివరాత్రి అని అంటారు. శివరాత్రి అని దేనికంటారో మనుష్యులకు తెలియదు. ఇది మధ్య సమయము అందువలన మీకు తప్ప ఇంకెవ్వరికీ శివరాత్రి మహత్వము తెలియదు. రాత్రి పూర్తై పగలు ప్రారంభమైనప్పుడు పురుషోత్తమ సంగమయుగమని అంటారు. పాత మరియు నూతన ప్రపంచముల మధ్య సమయము. తండ్రి పురుషోత్తమ సంగమయుగములోనే వస్తారు. యుగయుగములలో రారు. సత్య, త్రేతాయుగముల సంగమాన్ని కూడా సంగమ యుగమంటారు. ఇది తప్పని(సత్యత్రేతాల మధ్య సమయాన్ని సంగమయుగమని అనడము) తండ్రి చెప్తున్నారు.

నన్ను పృథి చేస్తే పాపాలు వినాశమవుతాయని శివబాబా చెప్తున్నారు. దీనినే యోగాగ్ని అంటారు. మీరంతా బ్రాహ్మణులు, పవిత్రులుగా అగుటకు యోగమును నేర్చున్నారు. ఆ బ్రాహ్మణులు కామచితి పై కూర్చోబెడతారు. ఆ బ్రాహ్మణులకు మరియు సత్యమైన బ్రాహ్మణులైన మీకు రాత్రికి పగలుకున్నంత వ్యత్యాసముంది. వారు కుఖవంశావళి(గర్భ జనితులు), మీరు ముఖవంశావళి. ప్రతి విషయమును బాగా అర్థము చేసుకోవాలి. అనంతమైన తండ్రిని పృథి చేస్తే వికర్మలు వినాశమవుతాయని అంతేకాక వారి నుండి వారసత్వము లభిస్తుందని ఎవరు వచ్చినా, వారికి తెలియచేయబడుతుంది. ఎంతెంత దైవీగుణాలను ధారణ చేసి చేయిస్తారో అంత శ్రేష్ఠమైన పదవిని పొందుతారు. పతితులను పావనము చేయుటకే తండ్రి వస్తారు. కావున మీరు కూడా ఈ సర్వీసు చేయాలి. అందరూ పతితులే. గురువులు ఎవ్వరినీ పావనంగా చేయలేరు, పతితపావనుడనే పేరు ఒక్క శివబాబాదే. వారు ఇక్కడికే వస్తారు. డ్రామా ప్లాను అనుసారముగా అందరూ పూర్తి పతితులైనప్పుడు తండ్రి వస్తారు. మొట్టమొదట పిల్లలకు పరమాత్మ నన్ను పృథి చేయండని తెలిపిస్తున్నారు. వారు పతితపావనులని మీరు అంటారు కదా. ఆత్మిక తండ్రిని పతితపావనుడని అంటారు. **ఓ భగవంతా! లేక ఓ తండ్రి!** అని అంటారు. కాని ఎవరికీ వారి పరిచయము లేదు. ఇప్పుడు సంగమయుగవాసులైన మీకు పరిచయము లభించింది. వారు నరకవాసులు, మీరు నరకవాసులు కాదు. అవును, ఎవరైనా ఓడిపోతే ఒక్కసారిగా క్రింద పడిపోతారు. చేసిన సంపాదనంతా సమాప్తమైపోతుంది. పతితుల నుండి పావనముగా కావడమే ముఖ్యమైన విషయము. ఇది వికారి ప్రపంచము, అది నిర్వికారి ప్రపంచము. నూతన ప్రపంచములో దేవతలు రాజ్యము చేస్తారు. ఇప్పుడు పిల్లలైన మీకు ఈ విషయము తెలిసింది. మొట్టమొదట దేవతలే అందరికంటే ఎక్కువ జన్మలు తీసుకుంటారు. అందులో కూడా మొదట సూర్యవంశీయులు వస్తారు, 21 తరములకు వారసత్వమును పొందుతారు. **అది ఎంతటి పవిత్రత, సుఖశాంతుల బేహద్ వారసత్వము!** సత్యయుగమును పూర్తి సుఖధామమని అంటారు. త్రేతాను సెమీ (అర్థము) అంటారు. ఎందుకంటే 2 కళలు తగ్గిపోతాయి. కళలు తగ్గిపోతే ప్రకాశము కూడా తగ్గిపోతుంది. చంద్రునిలో కూడా కళలు తగ్గగానే ప్రకాశము తక్కువైపోతుంది. చివరికి ఒక గీత(రేఖ) మాత్రం మిగులుతుంది. పూర్తిగా నశించదు. మీది కూడా అలాగే పూర్తిగా నిల్(పూర్తిగా ఖాళీ) అయిపోదు. దీనినే పిండిలో ఉప్పు ఉన్నంత అని అంటారు.

తండ్రి ఆత్మలకు కూర్చుని తెలియచేస్తున్నారు. ఇది ఆత్మ మరియు పరమాత్మల మేళా. ఇది బుద్ధి ద్వారా గ్రహించవలసింది. పరమాత్మ(మేళాలికి) ఎప్పుడు వస్తారు? ఎప్పుడైతే ఎక్కువ మంది మనుష్యులు అంటే ఆత్మలైపోతారో అప్పుడు పరమాత్మ మేళాలో వస్తారు. ఆత్మల మరియు పరమాత్మ మేళా ఎందుకు జరుగుతుంది? ఆ మేళాలు మలినపరచుటకు జరుగుతాయి. ఈ సమయములో మీరు తోటమాలి ద్వారా ముళ్ళ నుండి పుష్పములుగా తయారవుతున్నారు. ఎలా అవుతారు? పృథివీలముతో అవుతారు. తండ్రిని సర్వశక్తివంతులని అంటారు. తండ్రి ఎలా సర్వశక్తివంతులో, అలా రావణుడు కూడా తక్కువ శక్తిశాలి కాదు. బాబా స్వయంగా చెప్తున్నారు - మాయ చాలా శక్తివంతమైనది, దుస్తరమైనది (జయింపనలవి కానిది). బాబా మేము మిమ్ములను తలంపు చేస్తాము. కాని మాయ మా తలంపును మరపింప చేస్తుందని పిల్లలు అంటారు. ఒకరికొకరు శత్రువులు కదా. తండ్రి వచ్చి మాయ పైన విజయమును కలిగిస్తారు, మాయ తిరిగి ఓడిస్తుంది. దేవతలు మరియు అసురుల యుద్ధము చూపించారు. కాని అలాంటిదేదీ లేదు. వాస్తవానికి యుద్ధమిదే మీరు తండ్రిని పృథివీ చేయడము ద్వారా దేవతలాతారు. మాయ పృథివీలోనే విఘ్నములు వేస్తుంది, చదువులో విఘ్నములు కలిగించదు. పృథివీలోనే విఘ్నములు ఏర్పడుతాయి. క్షణక్షణము మాయ మరపింపచేస్తుంది. దేహభిమానులైనట్లైతే మాయ ద్వారా చెంపదెబ్బలు తగులుతాయి. కామవికారులకు చాలా కలిగివున్న శబ్దాలను వాడవలసి వస్తుంది. ఇది రావణరాజ్యము. పావనులవ్వండి అని ఇక్కడ కూడా చెప్పబడుతుంది అయినను పావనముగా కారు. **బాబా చెప్తున్నారు - పిల్లలారా ! వికారములోకి వెళ్ళకండి. ముఖము నల్లగా చేసుకోకండి అయినా మాయ ఒడించిందని వ్రాస్తారు అనగా ముఖము నల్లగా చేసుకొని కూర్చుంటారు.** తెల్లగా మరియు నల్లగా ఉంటారు కదా. వికారులు అనగా నల్లనివారు, నిర్వికారులు అనగా తెల్లనివారు. శ్వామసుందరుని అర్థము కూడా మీకు తప్ప ప్రపంచములో మరెవ్వరికీ తెలియదు. కృష్ణుని కూడా శ్వామసుందరుడని అంటారు. తండ్రి వారి పేరుకు అర్థమును తెలియచేస్తున్నారు. కృష్ణుడు స్వర్గములో ప్రప్రథమ రాకుమారుడు. సుందరతలో వీరు నెంబరువన్లో పాసాతారు, తర్వాత పునర్జన్మలు తీసుకుంటూ తీసుకుంటూ క్రిందకు దిగుతూ దిగుతూ నల్లగా తయారౌతాడు. కనుకనే శ్వామసుందరుడని పేరు పెట్టారు. ఈ అర్థమును కూడా తండ్రి తెలియచేస్తారు. శివబాబా సదా సుందరులు. వారు వచ్చి పిల్లలైన మిమ్ములను సుందరంగా తయారు చేస్తారు. పతితులు నల్లగా, పావనులు సుందరముగా ఉంటారు. సహజ సౌందర్యం ఉంటుంది. స్వర్గాధికారులుగా కావాలని పిల్లలైన మీరు ఇచ్చటకు వచ్చారు. కనుకనే మాతలు స్వర్గ ద్వారమును తెరుస్తారనే గాయనముంది. శివభగవానుడు చెప్తున్నారు కనుకనే వందేమాతరమ్ అని గాయనము చేయబడుతుంది. వందేమాతరమ్ అన్నప్పుడు పిత కూడా ఉంటారు అనునది స్పష్టమౌతుంది. తండ్రి-మాతల మహిమను పెంచుతారు. మొదట లక్ష్మీ తర్వాత నారాయణుడు. ఇక్కడ మొదట మిస్టర్, తర్వాత మిసెస్. డ్రామా రహస్యము ఇలా తయారయింది. రచయిత అయిన తండ్రి మొదట తమ పరిచయమును ఇస్తారు. ఒకరు హద్దులోని లౌకిక తండ్రి, మరొకరు అనంతమైన పారలౌకిక తండ్రి. అనంతమైన తండ్రిని పృథివీ చేస్తారు ఎందుకనగా వారి ద్వారా అనంతమైన వారసత్వము లభిస్తుంది. హద్దులోని వారసత్వము లభిస్తున్నా అనంతమైన తండ్రిని పృథివీ చేస్తారు. **“బాబా! మీరు వచ్చినట్లయితే మేము ఇతర సాంగత్యాలను వదిలి ఒక్క మీతోనే బుద్ధిని జోడిస్తాము”** అని అంటారు. ఇది ఎవరు

అన్నారు? ఆత్మ అంటుంది. ఆత్మనే ఈ అవయవముల ద్వారా పాత్రాభినయము చేస్తుంది. ప్రతి ఆత్మ ఎలాంటి కర్మలు చేస్తుందో అలాంటి జన్మ తీసుకుంటుంది. ధనవంతులుగా, పేదవారిగా అవుతుంది. ఇవి కర్మలు(కర్మల ఫలితము) కదా. ఈ లక్ష్మీనారాయణులు విశ్వాధికారులు. మీరు ఏమి చేశారో మీరు మాత్రం తెలుసుకున్నారు మరియు మీరే ఇతరులకు తెలిపించగలరు. ఈ కనుల ద్వారా ఏమేమి చూస్తారో వాటన్నింటి పై వైరాగ్యము కలిగియుండాలని తండ్రి చెప్తారు. ఇవంతా సమాప్తమవ్వనున్నవి. నూతన ఇల్లు కడుతున్నప్పుడు పాతదాని పై వైరాగ్యము వచ్చేస్తుంది. బాబా క్రొత్త ఇంటిని తయారు చేస్తున్నారు. కావున మేము అందులోనికి వెళ్తామని పిల్లలు అంటారు. ఈ పాత ఇల్లు విరిగి ముక్కలైపోతుంది. ఇది బేహద్ విషయము. తండ్రి స్వర్ణస్థాపన చేయుటకై వచ్చారని ఇది పాత భీ భీ ప్రపంచము అని పిల్లలకు తెలుసు.

పిల్లలైన మీరిప్పుడు త్రిమూర్తి శివుని ఎదురుగా కూర్చుని ఉన్నారు. మీరు విజయులౌతారు. వాస్తవానికి ఈ త్రిమూర్తి మీ రాజముద్రిక (కోట్ ఆఫ్ ఆర్మ్స్/Coat Of Arms) అయినది. మీ ఈ బ్రాహ్మణకులము సర్వశ్రేష్ఠమైనది. ఇది శిఖరము(పిలక)వంటిది. ఇక్కడ స్థాపనాతూ ఉన్నది. ఈ రాజముద్రికను గురించి బ్రాహ్మణులైన మీకు మాత్రమే తెలుసు. శివబాబా మనలను దేవదేవతలుగా తయారు చేయుటకై బ్రహ్మ ద్వారా చదివిస్తున్నారు.

వినాశము జరగనే జరగాలి. ప్రపంచము తమోప్రధానముగా అయిపోయింది. ఇందులో ప్రాకృతిక వైపరీత్యాలు కూడా సహాయోగము చేస్తాయి. బుద్ధి ద్వారా ఎంతో విజ్ఞానమును తెలుపుతూ ఉంటారు, కడుపు నుండి ఏ రోకలి వెలువడదు. ఈ వినాశ సాధనాలు విజ్ఞానము ద్వారానే వెలువడినాయి. దీని ద్వారా మొత్తం కులమునంతా సమాప్తము చేస్తారు. శ్రేష్ఠి శ్రేష్ఠమైనవారు శివబాబా అని పిల్లలకు తెలియచేయబడింది. పూజ కూడా ఒక్క శివబాబాకు మరియు దేవతలకు చేయవలసి ఉంటుంది. బ్రాహ్మణులకు పూజ జరగదు ఎందుకనగా మీ ఆత్మ పవిత్రమైనదే కాని శరీరము పవిత్రము కాదు. కనుక పూజకు అర్హత కలిగి ఉండరు. కాని మహిమకు యోగ్యులు. మీరు మరలా ఎప్పుడు దేవతలౌతారో అప్పుడు ఆత్మ కూడా పవిత్రము, శరీరము కూడా క్రొత్తది, పవిత్రమైనది లభిస్తుంది. ఈ సమయములో మీరు మహిమా యోగ్యులు.

వందేమాతరం అని గాయనము చేయబడుతుంది. మాతల సైన్యము ఏమి చేసింది? మాతలు అందరికీ శ్రీమతానుసారము జ్ఞానమునిస్తారు. మాతలే అందరికీ జ్ఞానామృతాన్ని త్రాగిస్తారు. యధార్థ రీతిలో మీరు మాత్రమే తెలిపిస్తారు, శాస్త్రాలలో మాత్రము అనేక కథలను వ్రాసేశారు. అవి వారు కూర్చుని వినిపిస్తారు. మీరు అవి వింటూ సత్యము - సత్యము అని అంటూ ఉండినారు. మీరు ఇప్పుడు కూర్చుని ఈ జ్ఞానాన్ని వినిపిస్తే వారు సత్యము - సత్యము అని చెప్తారు. ఇప్పుడు మీరు సత్యము - సత్యము అని అనరు. మనుష్యులు ఎంత రాతిబుద్ధి కలవారంటే అన్నింటికీ సత్యము - సత్యము అని అంటూనే ఉంటారు. రాతిబుద్ధి మరియు బంగారు బుద్ధి అని గాయనము కూడా ఉంది. పారసబుద్ధి (బంగారుబుద్ధి) అనగా పారసనాథుడు. నేపాలులో పారసనాథుని చిత్రముందని అంటారు. **పారసపురమునకు నాథులు ఈ లక్ష్మీనారాయణులే. వారి రాజ వంశముంది.** ఇప్పుడు ముఖ్యమైన విషయము - రచయిత మరియు

రచనల రహస్యము తెలుసుకోవడము. దీనిని గురించి ఋషులు - మునులు కూడా నేతి - నేతి అని అంటూ వచ్చారు. ఇప్పుడు మీరు తండ్రి ద్వారా అన్నీ తెలుసుకున్నారు అనగా ఆస్తికులౌతారు. మాయా రావణుడు నాస్తికులుగా చేస్తాడు. అచ్చా ! (మంచిది!)

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ ! ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్యసారము

1. మేము బ్రహ్మ ముఖవంశావళి బ్రాహ్మణులము, మాది సర్వోత్తమ కులము. మేము పవిత్రులము కావాలి. పవిత్రముగా చేయాలి. పతితపావనులైన తండ్రికి సహయోగులము కావాలి అను స్మృతి సదా ఉండాలి.
2. స్మృతిలో ఎప్పుడూ అజాగ్రత్తగా ఉండి తప్పులు చేయరాదు. దేహాభిమానము కారణముగా మాయ స్మృతిలో విఘ్నములను వేస్తుంది. కనుక మొదట దేహాభిమానాన్ని వదలాలి. యోగాగ్ని ద్వారా పాపములను నాశనము చేసుకోవాలి.

వరదానము :- “సహజ యోగులయ్యే సాధన ద్వారా సాధనాల పై విజయము ప్రాప్తి చేసుకొను ప్రయోగీ ఆత్మ భవ ”

సాధనాలుండి, సాధనాలను ఉపయోగిస్తున్నా యోగస్థితి డగ్ మగ్ (హెచ్చుతక్కువ) కారాదు. యోగులై ప్రయోగించుటను అతీతమని(న్యారా) అంటారు. సాధనాలు ఉండినా నిమిత్త మాత్రమే. సాధనాలను అనాసక్త రూపములో ఉపయోగించండి. కోరిక ఉంటే ఆ కోరిక మంచివారిగా కానివ్వదు. కష్టపడుటలోనే సమయము గడచిపోతుంది. ఆ సమయములో మీరు సాధన చేయుటకు ప్రయత్నిస్తారు. అయితే సాధనాలు తమవైపు ఆకర్షిస్తాయి. అందువలన ప్రయోగీ అత్తలై సహజయోగ సాధన ద్వారా సాధనాల పై అనగా ప్రవృత్తి పై విజయులు కండి.

స్లోగన్ :- “అనేకమైన ‘నాది-నాది(మేరాపన్)’ అను సంబంధాలను సమాప్తము చేయుటే ఫరిస్తా(సూక్ష్మ దేవత)గా అగుట ”